

मैच से पहले मैं वास्तव में घबराई हुई थी। मैं वास्तव में ओन्स से प्रेरित हूँ, जिस तरह से वह खेलती है। डब्ल्यूटीए टूर पर खेलना शुरू करने से पहले मैं हमेशा उसके मैच देखती थी और अब मुझे उसके खिलाफ खेलने का मौका मिला। - मीरा एंड्रीवा

रूस की टेनिस खिलाड़ी, ऑस्ट्रेलियन ओपन 2024 में ओन्स जाबेउर को हराने के बाद।



न्यूजीलैंड के सलामी बल्लेबाज फिन एलन ने आज तीसरे टी-20 मुकाबले में पाकिस्तानी गेंदबाजों की जमकर धुलाई करते 62 गेंदों में 137 रन की शतकीय पारी में 16 छक्कों के विश्व रिकॉर्ड की बराबरी कर ली है। एलन अब टी-20 अंतरराष्ट्रीय मैच में न्यूजीलैंड के लिए सबसे बड़ी

क्या आप जानते हैं? ... इंग्लैंड के वाल्ट हैड पहले क्रिकेटर थे जिन्होंने 100 कैच पकड़े, उन्होंने 1939 में वेस्टइंडीज के जॉर्ज हैडली का कैच पकड़कर यह उपलब्धि हासिल की।



आईसीसी ने द्विपक्षीय श्रृंखला के लिए रेडफर्न को किया तटस्थ महिला अंपायर नियुक्त

दुबई, 17 जनवरी। अंतरराष्ट्रीय क्रिकेट परिषद (आईसीसी) ने ऑस्ट्रेलिया और दक्षिण अफ्रीका के बीच आगामी महिला टी-20 अंतरराष्ट्रीय द्विपक्षीय श्रृंखला के लिए इंग्लैंड की सू रेडफर्न को महिला तटस्थ अंपायर नियुक्त किया है। सभी आईसीसी महिला चैम्पियनशिप श्रृंखला और टी-20 अंतरराष्ट्रीय मैच के लिये आईसीसी के एक तटस्थ अंपायर नियुक्त करने के फैसले के बाद रेडफर्न को नियुक्त की गयी है। इसी के साथ रेडफर्न द्विपक्षीय श्रृंखला में आईसीसी द्वारा नियुक्त पहली महिला तटस्थ अंपायर बन गयी है। रेडफर्न ने अपनी नियुक्ति पर कहा, यह महिला क्रिकेट और महिला क्रिकेट अधिकारियों दोनों के लिए निर्णायक क्षण है। मैं आईसीसी और इंग्लैंड एवं वेल्स क्रिकेट बोर्ड को उनके समर्थन के लिए धन्यवाद देना चाहूंगी और ऐसी ही और नियुक्तियों की उम्मीद करती हूँ। आईसीसी के क्रिकेट महाप्रबंधक वसीम खान ने कहा, यह महिला क्रिकेट के लिए एक ऐतिहासिक क्षण है क्योंकि हम महिला मैच अधिकारियों के मार्ग कार्यक्रम को लागू करने और अपने सबसे अच्छे प्रदर्शन करने वालों के लिए स्थानांतरण अवसरों में तेजी लाने पर विचार कर रहे हैं। उन्होंने कहा, तटस्थ नियुक्तियों से महिला अंपायरों को विभिन्न परिस्थितियों के बारे में अधिक जानकारी मिलेगी और उनके साथ अंपायरिंग करने वाली स्थानीय महिला अंपायरों को सीखने और विकास में मदद मिलेगी।

सद्भावना क्रिकेट मैच में तुलछानी क्लब जीता

खादरग्रामजी, 17 जनवरी। कस्बे के राजकीय उच्च माध्यमिक विद्यालय के खेल मैदान में कस्बे के युवा और अनुभवी खिलाड़ियों के बीच सद्भावना क्रिकेट मैच का आयोजन हुआ। सद्भावना मैच में कस्बे के पुराने खिलाड़ियों के चर्चित खिलाड़ियों के



साथ मैच का खूब आनंद लिया। मैच में बिदावत क्रिकेट क्लब ने पहले खेलते हुए सुरेश कुमारवत के शतक की बदौलत 15 ओवर में 163 रन बनाए ज़बाब में तुलछानी क्रिकेट क्लब ने राजेन्द्र बिजारणियाँ के 72 रन नॉट आउट तथा योगेश सोनी के तेजतर्रार 41 रन की बदौलत जीत दर्ज की। समापन के अवसर पर श्री श्याम मंदिर कमेटी के मंत्री श्याम सिंह चौहान के मुख्य आतिथ्य में विजेता व उपविजेता टीम को ट्रॉफी प्रदान की गई। इस दौरान राकेश रामूका, ऋषि जोगिंड, गौरिशंकर मीणा, गौतम खादरवाला, सायर मुंडेतिया, मुरारी जोशी,मुकेश वैष्णव, कयम खान, संजय तिवाड़ी सहित अनेक खेल प्रेमी मौजूद रहे। मैच के समापन पर पौष बड़ा महोत्सव का भी आयोजन किया गया।

सॉफ्टबॉल विजेता टीम का स्वागत एवं सम्मान

मोनिका कुमावत बेस्ट पिचर व निशा सामोता बेस्ट केचर

श्रीमाधोपुर, 17 जनवरी। महात्मा गाँधी स्नातकोत्तर महाविद्यालय, श्रीमाधोपुर में बुधवार को सॉफ्टबॉल (बालिका वर्ग) विजेता टीम का स्वागत व सम्मान किया गया। महाविद्यालय प्रवक्ता राकेश शर्मा ने बताया की अतिथि आशीष शर्मा, निदेशक



मोहर सिंह खर्रा, सचिव गीता खर्रा, प्राचार्य डॉ. वीरेंद्र सेनी, उपप्राचार्य विजेन्द्र पूनिया, कला संकाय प्रभारी सुशीला देवी, विज्ञान संकाय प्रभारी वीरेंद्र यादव, जाणिव्य संकाय प्रभारी मांगीलाल कुमावत, कार्यालय प्रभारी कैलाश बिजारणियाँ, खेल प्रभारी राम सिंह जाट, एनसीसी सीटीओ सुरेश सामोता द्वारा स्वागत कर सम्मान किया गया। पंडित दीनदयाल उपाध्याय शेखावाटी विश्वविद्यालय, सीकर द्वारा आयोजित अंतर महाविद्यालय सॉफ्टबॉल खेल प्रतियोगिता में महाविद्यालय के खिलाड़ियों का अच्छा प्रदर्शन रहा। खेल प्रभारी राम सिंह जाट ने बताया की इस प्रतियोगिता का आयोजन एसबीडी तोदी कॉलेज, लक्ष्मणगढ़ में हुआ।

फिन एलन के तूफानी शतक से न्यूजीलैंड ने पाकिस्तान को 45 रनों से हराया

दुनेडिन, 17 जनवरी। फिन एलन की रिकार्ड 137 रनों की तूफानी पारी की बदौलत न्यूजीलैंड ने बुधवार को तीसरे टी-20 मुकाबले में पाकिस्तान को 45 रनों से हरा दिया है। इसी जीत के साथ न्यूजीलैंड ने पांच टी-20 मैचों की श्रृंखला में पाकिस्तान पर 3-0 से अजेय बढ़त ले ली है। आज यहां पाकिस्तान ने टॉस जीतकर न्यूजीलैंड को बल्लेबाजी करने का न्योता दिया। पहले बल्लेबाजी करने उतरी न्यूजीलैंड की शुरुआत ठीक नहीं रही और चौथे ओवर में उसने डेवन कॉन्वे सात रन का विकेट गंवा दिया। इसके बाद फिन एलन और टिम साइफर्ट के साथ तूफानी बल्लेबाजी करते हुए दूसरी विकेट लिये 125 रन जोड़े। साइफर्ट 31 रन बनाकर आउट हुये। फिन एलन

ने अपनी तूफानी पारी में पांच चौके और 16 छक्के लगाते हुए 62 गेंदों 137 रन बनाए। ग्लेन फिलिप्स 18 और डैरिल मिचेल आठ रन बनाकर आउट हुये। न्यूजीलैंड ने निर्धारित 20 ओवरों में सात विकेट पर 224 रनों का विशाल स्कोर खड़ा किया। पाकिस्तान की ओर से हारिस रउफ ने दो विकेट लिये। शाहीन शाह अफरीदी, जमान खान, मोहम्मद नवाज और मोहम्मद वसीम ने एक-एक बल्लेबाज को आउट किया। 225 रनों के लक्ष्य का पीछा करने उतरी पाकिस्तान की शुरुआत भी ठीक नहीं रह और चौथे ओवर में उसने सलामी बल्लेबाज सईम अयूब 10 रन का विकेट खो दिया। हालांकि तीसरे नंबर पर खेले आये बाबर आजम ने आठ

चौकों और एक छक्के की मदद से 37 गेंदों 58 रन बनाए। मोहम्मद रिजवान ने 20 गेंदों में 24 रन, फखर जमान ने 19 रन, नवाज 28 रन बनाकर आउट हुये। कप्तान शाहीन शाह अफरीदी 16 रन पर नाबाद रहे। पाकिस्तान की टीम निर्धारित 20 ओवरों में सात विकेट पर 179 रन ही बना सकी। न्यूजीलैंड की ओर से टिम साउदी ने दो विकेट लिये। मैट हेनरी, लॉकी फर्ग्युसन, मिचेल सैंटनर और ईश सोदी को एक-एक विकेट मिला। पाकिस्तान की पांच मैचों की टी-20 श्रृंखला में यह लगातार तीसरी हार है। न्यूजीलैंड और पाकिस्तान के बीच चौथा टी-20 मुकाबला 19 जनवरी और पांचवां और आखिरी मैच 21 को होगा।

भारतीय महिला हॉकी टीम ने सेमीफाइनल में बनाई जगह, इटली को 5-1 से हराया

रांची, 17 जनवरी। भारतीय महिला हॉकी टीम ने यहां झारखंड स्थित रांची के मारंग गोमके जयपाल सिंह एस्टोटर्फ हॉकी स्टेडियम में जारी एफआईएच हॉकी ओलंपिक क्वालीफायर- 2024 के अपने तीसरे पूल-बी मैच में मंगलवार को इटली को 5-1 से हराकर सेमीफाइनल में जगह बना ली। भारत के लिए आज उदिता ने पहले और 55वें मिनट में पेनल्टी कॉर्नर पर, दीपिका ने 41वें मिनट में पेनल्टी स्ट्रोक पर,सलीमा टेटे ने 45वें मिनट में मैदानी गोल और नवनीत कौर ने 53वें मिनट में मैदानी गोल किए। इटली के लिए एकमात्र गोल कैमिला माकिन ने 60वें मिनट में पेनल्टी कॉर्नर पर किया। पेरिस ओलंपिक-2024 का टिकट पाने के लिए भारत के सामने अब

सेमीफाइनल में पूल-ए की टेबल टॉपर जर्मनी की चुनौती होगी। भारत और जर्मनी के बीच यह सेमीफाइनल मुकाबला 18 जनवरी को होगा। वहीं, दूसरे सेमीफाइनल में अमेरिका का मुकाबला जापान से होगा। न्यूजीलैंड के खिलाफ रविवार को 3-1 की शानदार जीत के बाद भारत ने इटली के खिलाफ मैच के पहले ही मिनट में पेनल्टी कॉर्नर हासिल कर लिया। पिछले मैच में स्कोर शीट पर अपना नाम लिखवाने वाली उदिता ने एक परफेक्ट शॉट के साथ गोल करके भारत के लिए पहला गोल दाग दिया। मैच के पहले ही मिनट में 1-0 की बढ़त बनाने के बाद भारत ने शानदार शुरुआत की और अगले मिनटों में अपने आत्मविश्वास को बनाए रखा।

फिन ने 16 छक्कों के साथ विश्व रिकॉर्ड की बराबरी की

दुनेडिन, 17 जनवरी। न्यूजीलैंड के सलामी बल्लेबाज फिन एलन ने आज तीसरे टी-20 मुकाबले में पाकिस्तानी गेंदबाजों की जमकर धुलाई करते 62 गेंदों में 137 रन की शतकीय पारी में 16 छक्कों के विश्व रिकॉर्ड की बराबरी कर ली है। एलन अब टी-20 अंतरराष्ट्रीय मैच में न्यूजीलैंड के लिए सबसे बड़ी पारी खेलने वाले पहले बल्लेबाज बन गए हैं। उन्होंने इस पारी में 137 रन बनाते हुए ब्रैंडन मैकुलम के 123 रन के रिकार्ड को पीछे छोड़ दिया। इसके साथ ही उन्होंने 16 छक्के जड़ते हुए एक पारी में सबसे अधिक छक्कों के विश्व रिकॉर्ड की भी बराबरी कर ली। अफगानिस्तान के हज़रतुल्लाह जर्ज ने 16 छक्कों के साथ शीर्ष पर हैं और अब फिन एलन भी उनकी बराबरी पर पहुंच गए हैं।

आईएलटी-20 के चैम्पियन को मिलेंगे 5.80 करोड़ फाइनल हारने वाली टीम को मिलेगा 2.50 करोड़ रुपये का इनाम, प्राइज़ मनी का ऐलान



नई दिल्ली, 17 जनवरी। इंटरनेशनल लीग-20 (आईएलटी-20) का दूसरा सीजन 19 जनवरी से 17 फरवरी तक में खेला जाएगा। सी ऑफिसियल्स ने दूसरे सीजन की प्राइज़ मनी का ऐलान बुधवार, 17 जनवरी को कर दिया है। इस बार के चैम्पियन को करीब 5.80 करोड़ रुपये (700,000 डॉलर) की इनामी राशि मिलेगी, जबकि उपविजेता को करीब 2.50 करोड़ रुपये (300,000 डॉलर) मिलेंगे। लीग का पहला मैच शुक्रवार, 19 जनवरी को शारजाह क्रिकेट स्टेडियम में डिर्फेंडिंग

चैम्पियन ग्लफ जाईट्स और शारजाह वॉरियर्स के बीच खेला जाएगा। पूर्व भारतीय क्रिकेटर और ब्रांडकास्टर सबा करीम ने बताया कि 20 एक फ्रेंचाइजी बेस टी-20 लीग है, जिसे अमीरात क्रिकेट बोर्ड करवाता है। लीग में 6 फ्रेंचाइजी की टीमों हिस्सा लेती हैं। 19 जनवरी 2024 से लीग का दूसरा सीजन शुरू होगा। पहले सीजन का खिताब ग्लफ जाईट्स ने जीता था। टीम ने 12 फरवरी 2023 को दुबई इंटरनेशनल स्टेडियम में डेजर्ट वाइपर्स को 7 विकेट से हराया था।

आखिरी ओवर में 20 रन बनाकर जीता जिम्बाब्वे श्रीलंका को दूसरे टी-20 में 4 विकेट से हराया, सीरीज 1-1 से बराबर

कोलंबो, 17 जनवरी। जिम्बाब्वे ने 20वें ओवर में 20 रन बनाकर दूसरा टी-20 मुकाबला जीता। जिम्बाब्वे ने मंगलवार को रोमांचक टी-20 मुकाबले में श्रीलंका को 4 विकेट से हरा दिया। आखिरी ओवर में टीम को 20 रन की जरूरत थी। यहां ल्यूक जॉंगे और क्लाइव मदाने ने 5 ही गेंद पर 24 रन बनाए और जिम्बाब्वे को जीत दिला दी। श्रीलंका से एंजलो मैथ्यूज आखिरी ओवर फेंक रहे थे। दूसरे टी-20 में जीत के साथ जिम्बाब्वे ने 3 मैचों की सीरीज को 1-1 से बराबरी पर ला दिया। पहला टी-20 श्रीलंका ने 3 विकेट से जीता था। तीसरा और आखिरी मुकाबला 18 जनवरी को कोलंबो में खेला जाएगा। आर प्रेमदासा स्टेडियम में जिम्बाब्वे ने टॉस जीतकर बॉलिंग चुनी। पहले बॉलिंग करते हुए श्रीलंका ने 27 रन के स्कोर पर ही 4 विकेट गंवा दिए। पशुम निसांका 1, कुसल मंडिस 4 और सदीया समरविक्रमा 16 ही रन बनाकर आउट हो गए। कुसल परेरा तो खाता भी नहीं खोल सके। शुरुआती 4 विकेट जल्दी गंवाने के बाद बरिथ असलंका ने एंजलो मैथ्यूज के साथ श्रीलंका को संभाला। दोनों ने संचुरी पार्टनरशिप कर टीम को भी 100 रन के पार पहुंचाया। असलंका 39 बॉल पर



69 रन बनाकर आउट हुए और दोनों के बीच 118 रन की पार्टनरशिप टूटी। असलंका के बाद पूर्व कप्तान दसुन शनाका भी 9 ही रन बनाकर पवेलियन लौट गए। मैथ्यूज फिर भी टिके रहे, उन्होंने अपनी फिफ्टी पूरी की और टीम

का स्कोर 173 रन तक पहुंचा दिया। वह 51 बॉल में 66 रन बनाकर नॉटआउट रहे। कप्तान वनिंदु हसरंगा ने एक बॉल खेली लेकिन वह खाता नहीं खोल सके। जिम्बाब्वे से ब्लेसिंग मुजरबानी और ल्यूक जॉंगे ने 2-2 विकेट लिए। रिचर्ड नगरावा

और वेलिंगटन मसाकादजा को एक-एक सफलता मिली। 174 रन के टारगेट का पीछा करने उतरी जिम्बाब्वे ने चौथे ओवर में ही पहला विकेट गंवा दिया। लेकिन यहां से क्रेग इरविन और ब्रायन बेनेट ने 74 रन की पार्टनरशिप कर दी। 13वें ओवर में बेनेट 25 रन बनाकर आउट हो गए और दोनों की पार्टनरशिप टूटी। इरविन को फिफ्टी, टीम ने लगातार विकेट गंवाए। कप्तान सिकंदर रजा 8, शॉन विलियम्स 1 और रायन बर्ल 13 ही रन बनाकर आउट हो गए। इरविन ने अपनी फिफ्टी पूरी कर टीम को जीत के करीब पहुंचाया लेकिन वह भी 70 रन बनाकर आउट हो गए। टीम ने 17.4 ओवर में 143 रन के स्कोर पर 6 विकेट गंवा दिए। 14 बॉल पर 31 रन की जरूरत थी। यहां ल्यूक जॉंगे और विकेटकीपर क्लाइव मदाने क्रीज पर थे। दोनों ने 8 बॉल पर 11 रन बनाए और आखिरी ओवर में टीम को 20 रन की जरूरत आ गई। श्रीलंका से एंजलो मैथ्यूज आखिरी ओवर फेंकने आए। पहली बॉल मैथ्यूज ने ऑफ स्टंप के बाहर फुलर लेंथ फेंकी, जॉंगे ने इस

पर सिक्स लगा दिया। थर्ड अंपायर ने रिप्ले देखने के बाद इसे नो-बॉल भी करार दे दिया। फ्री हिट बॉल फुलर लेंथ रही, जॉंगे ने एक्सट्रा कवर्स की दिशा में चौका लगा दिया। दूसरी बॉल मैथ्यूज ने फिर फुलर लेंथ फेंक दी, जॉंगे ने इस बार लॉग-ऑन के ऊपर से सिक्स लगा दिया। अब 4 बॉल पर 3 ही रन की जरूरत। तीसरी बॉल पर कोई रन नहीं आया। चौथी बॉल मैथ्यूज ने ऑफ स्टंप के बाहर स्लोअर फेंकी। जॉंगे ने बॉल हवा में खड़ी कर दी लेकिन कवर पाईट पोजिशन पर खड़े महीश तीक्ष्ण ने कैच ड्रॉप कर दिया। पांचवीं बॉल मैथ्यूज ने फिर फुलर फेंक दी, अब विकेटकीपर मदाने ने मिड-विकेट दिशा में सिक्स लगाया और टीम को रोमांचक जीत दिला दी। जीत के खुशी मनाते जिम्बाब्वे के ल्यूक जॉंगे और क्लाइव मदाने। श्रीलंका के एंजलो मैथ्यूज (बाएं) निराश खड़े। जॉंगे प्लेयर ऑफ द मैच 2 विकेट लेने और 12 बॉल पर 25 रन बनाने के लिए ल्यूक जॉंगे को प्लेयर ऑफ द मैच का अवॉर्ड मिला। मैच के बाद उन्होंने कहा कि वह मैथ्यूज को रोल मॉडल मानकर ही बड़े हुए हैं। अब मैथ्यूज के ही खिलाफ उन्होंने आखिरी ओवर में अपनी टीम को जीत दिलाई।

एडिलेड टेस्ट में विंडीज 188 रन पर ऑलआउट आखिरी जोड़ी ने 55 रन बनाए, कमिस और हेजलवुड को 4-4 विकेट, ऑस्ट्रेलिया 59/2

एडिलेड, 17 जनवरी। ऑस्ट्रेलिया के खिलाफ पहले टेस्ट में वेस्टइंडीज 188 रन पर ही ऑलआउट हो गया। एडिलेड में मुकाबले के पहले दिन टीम तीसरे सेशन में ही सिमट गई। ऑस्ट्रेलिया से कप्तान पैट कमिंस और जोश हेजलवुड ने 4-4 विकेट लिए। विंडीज टीम से केमार रोच और शमार जोसेफ ने 10वें विकेट के लिए 55 रन की पार्टनरशिप की। कर्क मैकेजी ने सबसे ज्यादा 50 रन बनाए। दिन का खेल खत्म होने तक ऑस्ट्रेलिया ने 59 रन के स्कोर पर 2 विकेट गंवा दिए। उस्मान ख्वाजा और केमारन ग्रीन नॉटआउट लौटे।

एडिलेड ओवल स्टेडियम में ऑस्ट्रेलिया ने टॉस जीतकर पहले बॉलिंग चुनी। वेस्टइंडीज की शुरुआत खराब रही और टीम ने 14 रन के स्कोर पर ही तेजनारायण चंद्रपॉल का विकेट गंवा दिया। वह 6 रन ही बना सके। चंद्रपॉल के बाद कप्तान क्रेग ब्रैथवेट और एलिक एथनाज भी 13-13 रन बनाकर ही पवेलियन लौट गए। ऑस्ट्रेलिया

से कमिंस ने 2 और हेजलवुड ने एक विकेट लिया। पहला सेशन खत्म होने तक टीम ने 64 रन के स्कोर पर 3 विकेट गंवा दिए। दूसरे सेशन में कर्क मैकेजी ने वेस्टइंडीज का स्कोर 100 रन के पार पहुंचाया। वह 94 बॉल में 50 रन बनाकर आउट हुए। उनसे पहले केवम हॉज भी 12 रन बनाकर पवेलियन लौट गए थे। मैकेजी के विकेट के वक्त टीम का स्कोर 107/5

था। 5 विकेट के बाद वेस्टइंडीज ने 26 रन बनाने में ही अगले 4 विकेट गंवा दिए। देखते ही देखते टीम का स्कोर 133 रन पर 9 विकेट हो गया। ऑस्ट्रेलिया से कमिंस और हेजलवुड दोनों को 4-4 विकेट मिले। 133 रन पर 9 विकेट गंवाने के बाद केमार रोच और शमार जोसेफ ने वेस्टइंडीज की पारी संभाली। दोनों ने टीम का स्कोर 150 रन के पार पहुंचाया।

गोल्डन डक हुए विराट

नई दिल्ली, 17 जनवरी। भारत के दिग्गज बैटर विराट कोहली का बुधवार को अफगानिस्तान के खिलाफ तीसरे टी-20 अंतरराष्ट्रीय मैच में बल्ला खामोश रहा। वह बंगलुरु के एम चिन्नास्वामी स्टेडियम में गोल्डन डक (पहली गेंद पर आउट) का शिकार हुए। कोहली अपने टी20 अंतरराष्ट्रीय करियर में पहली बार गोल्डन डक हुए हैं। उन्हें फरीद अहमद ने तीसरे ओवर की चौथी गेंद पर अपने जाल में फंसाया। कोहली ने ऑफ स्टंप के बाहर आइ शॉर्ट पिच गेंद को सही से पढ़ नहीं पाए और मिडऑफ की दिशा में इब्राहिम जादरान को कैच थमा दिया। शून्य पर आउट होने के बाद कोहली के नाम शर्मनाक रिकॉर्ड दर्ज हो गया है। वह सबसे अधिक बार जीरो पर आउट होने वाले भारतीय बल्लेबाज बन गए हैं। कोहली कुल 35वीं बार बिना खाता खोले पवेलियन लौटे हैं। उन्होंने पहली गेंद पर अपना विकेट गंवाया। भारत शून्य पर आउट हुए। उनके बाद रोहित शर्मा

(34) हैं। वहीं, कोहली ने सर्वाधिक गोल्डन डक का शिकार (टॉप-7 में बल्लेबाजी करते हुए) होने वाले भारतीय प्लेयर्स की लिस्ट में सौरव गांगुली और रोहित को पीछे छोड़ दिया है। कोहली के साथ 10 जबकि गांगुली और रोहित के संग 9 बार ऐसा हुआ। इंडिया वर्सेस अफगानिस्तान तीसरे टी20 की बात करें तो कप्तान रोहित शर्मा ने टॉस जीतकर बल्लेबाजी का फैसला किया। हालांकि, मेजबान भारत की शुरुआत अच्छी नहीं रही। ओपनर यशस्वी जायसवाल 6 गेंदों में 4 रन ही बना सके। फरीद ने तीसरे ओवर में लगातार गेंदों पर यशस्वी और कोहली को अपने जाल में फंसाया। शिवम दुबे ने 6 गेंदों में 1 रन बनाया। उन्हें अजमलल्लाह उमरजाई ने चौथे ओवर में आउट किया। फरीद ने पांचवें ओवर में संजू सैमसन का शिकार किया। सैमसन ने भी पहली गेंद पर अपना विकेट गंवाया। भारत 22 रन पर चार विकेट खो दिए।

ऑस्ट्रेलियन ओपन : मीरा एंड्रीवा ने ओन्स जाबेउर को हराया

मेलबर्न, 17 जनवरी। ऑस्ट्रेलियन ओपन 2024 के चौथे दिन रूस की 16 वर्षीय टेनिस खिलाड़ी मीरा एंड्रीवा ने दूसरे राउंड में बड़ा उलटफेर करते हुए एडो वरीपाता प्राप्त ओन्स जाबेउर को सीधे सेटों में हरा दिया। मेलबर्न पार्क में अपना पहला टूर्नामेंट खेल रही एंड्रीवा ने तीन बार की ग्रैंड स्लैम रन-अप को महज 54 मिनट में 6-0, 6-2 से हराया। एंड्रीवा पहली बार ऑस्ट्रेलियन ओपन में हिस्सा ले रही हैं। उन्होंने ग्रैंड स्लैम पिछले वर्ष प्रतियोग किया था। उन्होंने पहली बार विश्व की शीर्ष 10 रैंकिंग में मौजूद खिलाड़ी को हराया है। एंड्रीवा ने कहा, मैच से पहले मैं वास्तव में घबराई हुई थी। उन्होंने कहा, मैं वास्तव में ओन्स से प्रेरित हूँ, जिस तरह से वह खेलती है। डब्ल्यूटीए टूर पर खेलना शुरू करने से पहले मैं हमेशा उसके मैच देखती थी और अब मुझे उसके खिलाफ खेलने का मौका मिला। एंड्रीवा ने मैच जीतने के बाद कहा, मैच के बाद वह मेरे पास आईं, उन्होंने मुझे शुभकामनाएं दीं। उन्होंने कहा, मैं बस इतना जानता हूँ कि वह जैसी है वैसी ही हैं और वह कभी नहीं बदलती। मुझे उसके बारे में यही पसंद है।